

ඉදිකිරීම් අභ්‍යාස සහ සංවර්ධන ආයතනය

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශන වලින් 2012 දෙසැම්බර් 31 දිනට ඉදිකිරීම් අභ්‍යාස සහ සංවර්ධන ආයතනයේ මූල්‍ය තත්ත්වය සහ ඵ්දිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරන මූලධර්මවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම්

1.2.1 ගිණුම්කරණ ප්‍රතිපත්ති

ඉදිකිරීම් අභ්‍යාස සහ සංවර්ධන ආයතනයේ ගිණුම් ප්‍රතිපත්ති ප්‍රකාශයට අනුව, උපරිත පදනම මත ආදායම හඳුනාගත යුතු වුවද, 2012 වර්ෂය තුළ සලසන ලද සේවා වෙනුවෙන් ඉන්වොයිස් නිකුත් කිරීමට අසමත් වීම හේතුවෙන්, එවැනි ආදායම් සමාලෝචිත වර්ෂයේ ආදායම් ලෙස හඳුනාගෙන නොතිබූ අතර, එහි ප්‍රතිඵලයක් ලෙස ලාභය එම ප්‍රමාණයෙන් අඩුවෙන් දක්වා තිබුණි.

1.2.2 ගිණුම්කරණ අඩුපාඩු

පහත සඳහන් නිරීක්ෂණයන් කරනු ලැබේ.

(අ) දේපල, පිරිසත හා උපකරණ

- (i) පහත හෙළිදරව් කිරීම් මූල්‍ය ප්‍රකාශවල ඉදිරිපත්කර නොතිබුණි.
 - වර්ෂ ආරම්භයේ පවතින දළ ධාරණ අගය සහ සමුච්චිත ක්ෂයවල වටිනාකම.
 - ප්‍රත්‍යාගණනය ක්‍රියාත්මක වන දිනය, ක්‍රමය හා ප්‍රත්‍යාගණිත අගයෙහි සඳහන් දේපල, පිරිසත හා උපකරණ සම්බන්ධ සාධාරණ අගය නිමානය කිරීමේදී භාවිතා කරන ලද වැදගත් උපකල්පන.

- (ii) දැනට භාවිතයේ පවතින රු.697,646,458 ක පිරිවැයකට මිලදී ගත් සම්පූර්ණයෙන් ක්ෂය කරන ලද වත්කම් ප්‍රත්‍යාගණනය කර ගිණුම්වලට ගෙන නොතිබුණි.

- (iii) දේපල, පිරිසත හා උපකරණ ප්‍රත්‍යාගමනය සමස්ථ පන්තිය සඳහාම කලයුතු වුවද, ඉදිකිරීම් අභ්‍යාස සහ සංවර්ධන ආයතනය සමාලෝචිත වර්ෂය තුළදී රු.200,100,473 ක වටිනාකමින් යුත් එකම වර්ගයට ඇතුළත් වත්කම් ප්‍රත්‍යාගමනය කර නොතිබුණි.
 - (iv) රු.8,007,337 ක් වූ සේවා අත්තිකාරම් ශේෂයක් සමාලෝචිත වර්ෂය තුළදී ස්ථාවර වත්කම්වලට මාරුකර තිබුණ නමුත් මෙම කාර්යය සම්පූර්ණකළ බවට කිසිදු සාක්ෂියක් විගණනයට ඉදිරිපත් නොවුණි.
 - (v) සමාලෝචිත වර්ෂය තුළදී මිලදීගත් පිරිවැය රු.2,674,250 ක් වූ සමහර දේපල, පිරිසත හා උපකරණ ප්‍රාග්ධනිත නොකර තොග ලෙස පැවතුණි. එම නිසා තොග සහ ස්ථාවර වත්කම් පිළිවෙලින් එම වටිනාකමෙන් වැඩියෙන් සහ අඩුවෙන් දක්වා තිබුණි.
 - (vi) කිසිදු පිළිගතහැකි උපකාරක ලියකියවිලි ජ'නල් සටහන්වලට ඇමුණුමකින් තොරව රු.2,778,676 ක් වටිනා ස්ථාවර වත්කම් ප්‍රාග්ධනිත කර තිබුණි.
 - (vii) ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යාංශයෙන් 2010 වර්ෂය තුළදී පවරා ගන්නා ලද ජනාවාස සැලසුම් හා ගොඩනැගිලි මධ්‍යස්ථානයට (CHPD) අදාළ වත්කම් ගණනය කර ගිණුම්වලට ගෙන නොතිබුණි.
- (ආ) කොන්ත්‍රාත්කරුවන්ගෙන් ලැබෙන දායකත්ව (Subscription Fee) මුදල් උපවිත පදනම මත ගිණුම්වලට ගෙන නොතිබුණ අතර නියැදි පරීක්ෂාවට අනුව, රු.1,546,250 ක් වටිනා දායක මුදල් 2012 වර්ෂයට අදාළ නොවන බව නිරීක්ෂණය වූ අතර එම ප්‍රමාණය අනාගත ආදායමක් ලෙස ගිණුම්ගත කළ යුතුව තිබුණි.

1.2.3 අසම්භාව්‍ය වගකීම්

ඉදිකිරීම් අභ්‍යාස සහ සංවර්ධන ආයතනයට එරෙහිව ගොනු කරන ලද නඩු 5 ක් සම්බන්ධව පැනනගින අසම්භාව්‍ය වගකීම්වලට අදාළව තොරතුරු හෙළිදරව් කර නොතිබුණි.

1.2.4 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණයන් කරනු ලැබේ.

- (අ) 1997 සිට 2004 දක්වා කාලය තුළ ජාතික උපකරණ හා යන්ත්‍රෝපකරණ සංවිධානයට (NEMO) මෝටර් වාහන, පිරිසහ හා යන්ත්‍රෝපකරණ කුලියට දීම සම්බන්ධයෙන් ලැබිය යුතු රු.114,529,393 ක් වූ කුලී ගාස්තු 2013 ජුනි 06 වන විටත් අයකර ගෙන නොතිබුණි.
- (ආ) ප්‍රධාන කාර්යාලය, ක්‍රියාකරුවන් පුහුණු කිරීමේ මධ්‍යස්ථානය (OTC) සහ ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානයට (CETRAC) අදාළව රු.19,696,070 ක් වූ ණයගැති ශේෂයක් අයකර ගැනීමට කටයුතු නොකර 1992 වර්ෂයේ සිට අඛණ්ඩව ලැබිය යුතු ලෙස දක්වා තිබුණි.
- (ඇ) ණයගැති පාලන ගිණුමේ ශේෂය, පසුගිය වර්ෂය හා සසඳන කල රු.7,229,513 ක් වූ එනම් සියයට 36 කින් අඩුවීමක් පෙන්නුම් කෙරුණි. වර්ෂ 1 ක් ඉක්මවූ රු.6,761,278 ක් වටිනා ණයගැතියන්, ණයගැති නිෂ්කාශන ගිණුමකට මාරුකර තිබුණි. ඉදිකිරීම් අභ්‍යාස සහ සංවර්ධන ආයතනය මෙම ශේෂයන් අයකර ගැනීම සඳහා පසුපරම් කටයුතු කර නොතිබුණි.
- (ඈ) 2012 දෙසැම්බර් 31 දිනට විවිධ ණය ගැතියන් ලෙස හඳුනාගෙන තිබූ රු.118,042,203 ක ශේෂයෙන් , රු.116,412,258 ක් එනම් සියයට 99 ක් වර්ෂ 5 කට වැඩි කාලයක් හිඟ හිට පැවතුණු අතර එම ණයගැතියන්ගෙන් සනාථ කිරීම් ලබාගැනීම සඳහා ලිපි යැවීමට අප දැනුම්දී තිබියදීත් සනාථ කිරීම් කැඳවා ගැනීමේ ලිපි එම ණයගැතියන් සඳහා යවා නොතිබුණි.
- (ඉ) රු.19,696,070 ක් වූ මුළු ණයගැති ශේෂයෙන් රු.12,785,721 ක් වූ එනම් 65% ක් වූ ණයගැතියන් සඳහා පමණක් ශේෂ සනාථ කිරීම් ලිපි යවා තිබුණු අතර 13% ක් නියෝජනය වූ රු.1,687,144 ක් සඳහා පමණක් ප්‍රතිචාර දක්වා තිබුණි. එම රු.1,687,144 ක් වූ ණයගැතියන්ගෙන් රු.1,445,502 ක් එනම් සියයට 86 ක් එම ශේෂයන් පිළිගෙන නොතිබුණි. මේ සම්බන්ධයෙන් පහත නිරීක්ෂණය කරනු ලැබේ.
 - (i) මුළු ණයගැතියන්ගෙන් සියයට 5 ක් හෙවත් රු.1,280,265 ක් නියෝජනය වන්නේ රේඛීය අමාත්‍යාංශයේ ණයගැතියන්ගෙන් වන අතර සනාථකිරීමේ ලිපියට අනුව, අමාත්‍යාංශය මෙම මුදල ගෙවීමට එකඟ වී නොතිබුණි. ඉදිකිරීම් අභ්‍යාස හා සංවර්ධන ආයතනය මෙම මුදල රේඛීය අමාත්‍යාංශයෙන් කාලීනව අයකරගැනීමට කිසිදු ක්‍රියාමාර්ගයක් ගෙන නොතිබුණි.

- (ඊ) රු.1,128,270 ක මුදලක් දේශීය ආදායම් බදු දෙපාර්තමේන්තුවෙන් 2004 වර්ෂයේ සිට හිමිකම්පෑමක් ලෙස මූල්‍ය ප්‍රකාශවල පෙන්නුම් කර තිබුණි. ඉදිකිරීම් අභ්‍යාස හා සංවර්ධන ආයතනය මෙම මුදල අයකර ගැනීමට කිසිදු වැයමක් දරා නොතිබුණි.
- (උ) මූල්‍ය ප්‍රකාශවලට අනුව ඉදිකිරීම් යන්ත්‍රෝපකරණ පුනුණු කිරීමේ මධ්‍යස්ථානයේ ණයගැති ශේෂය රු.3,129,957 ක්ව තිබූ අතර, එය පැන නැගී ඇත්තේ පුනුණුපීම් සඳහා සහභාගිවන්නන්ට ණය ලබා දීම හේතුවෙනි. මෙම නොගෙවූ මුදල ණයගැතියන්ගෙන් අයකර ගැනීම සැක සහිතය.
- (ඌ) ජනාවාස සැලසුම් හා ගොඩනැගිලි මධ්‍යස්ථානය විසින් පවත්වන ලද සමහර පාඨමාලා සඳහා රු.184,150 ක පාඨමාලා ගාස්තු මුදල් 2012 දෙසැම්බර් 31 වන විටත් ලැබී නොතිබුණ අතර, මෙම මුදල් අයකර ගැනීම සඳහා පසුපරම් කටයුතු කර නොතිබුණි.
- (එ) ඉදිකිරීම් අභ්‍යාස හා සංවර්ධන ආයතනය විසින් සපයන ලද කාල විශ්ලේෂණයට අනුව රු.2,305,021 ක් වූ විවිධ ණය හිමියන් වර්ෂ 5 කට වැඩි කාලයක් නිරවුල් නොකර පැවතුණි.
- (ඊ) ආපසු ගෙවිය යුතු විදේශ ප්‍රදාන වන රු.2,663,659 ක මුදල ශේෂ පත්‍රයේ දීර්ඝකාලීන වගකීම් යටතේ පෙන්වා තිබූ අතර, 1996 වර්ෂයේ සිට මෙම ශේෂය ඉදිරියට ගෙන එමින් පැවතුණි. කෙසේවුවද, මෙම මුදල නිරවුල් කිරීම සඳහා ඵලදායී ක්‍රියාමාර්ගයක් ගෙන නොතිබුණි.

1.2.5 විගණනය සඳහා සාක්ෂි නොවීම

පහත සඳහන් විෂයයන් එහි ඉදිරියෙන් දක්වා ඇති සාක්ෂි ලබා ගැනීමට නොහැකි වූ බැවින් විගණනයේදී සතුටුදායක ලෙස සන්නිරීක්ෂණය කිරීමට නොහැකි විය.

විෂයය	වටිනාකම	ඉදිරිපත් නොවූ සාක්ෂි
-----	-----	-----
	රු.	
(අ) එකතු කල අගය මත බදු, භාණ්ඩ හා සේවා බදු හා මුද්දර ගාස්තු	1,128,270	} විස්තරාත්මක උපලේඛන
(ආ) ආපසු ගෙවිය යුතු විදේශ ප්‍රදාන	2,663,659	
(ඇ) දේපල , පිරිසහ හා උපකරණ	1,786,004,708	හොභික සමීක්ෂණ වාර්තා හා ස්ථාවර වත්කම් ලේඛනය

1.2.6 නීති, රීති, රෙගුලාසි සහ කළමනාකාරිත්ව තීරණ වලට අනුකූල නොවීම්

විගණනයේදී නිරීක්ෂණය වූ අනුකූල නොවීම් අවස්ථා පහත දැක්වේ.

නීති, රීති , රෙගුලාසි හා කළමනාකරණ තීරණවලට යොමුව	අනුකූල නොවීම්
-----	-----
(අ) 1971 අංක 38 දරන මුදල් පනතේ 13(2) වගන්තිය	1998 සිට 2011 දක්වා කාල පරිච්ඡේදයට අදාලව නිශ්චය කරන ලද රු.2,300,678 ක් වූ විගණන ගාස්තු ඉදිකිරීම් අභ්‍යාස හා සංවර්ධන ආයතනය විසින් 2013 අප්‍රියෙල් 05 දක්වා ගොවා නොතිබුණි.
(ආ) 2006 අංක 13 දරන ආර්ථික සේවා ගාස්තු පනත	ඉදිකිරීම් අභ්‍යාස හා සංවර්ධන ආයතනය ආරම්භයේ සිටම ආර්ථික සේවා ගාස්තු කිසිවක් ගොවා නොතිබූ අතර වාර්තාවන් පවා යවා නොතිබුණි.

1.2.7 ප්‍රමාණවත් අධිකාරි බලයකින් තහවුරු නොවූ ගනුදෙනු

ජනාවාස සැලසුම් හා ගොඩනැගිලි මධ්‍යස්ථානයේ ආරක්ෂක සේවා සැපයීම සඳහා පෞද්ගලික ආරක්ෂක සේවා සපයන ආයතනයක් සමඟ ගිවිසුම් අත්සන් කර තිබූ අතර, 2012 සැප්තැම්බර් 30 දක්වා එම ආයතනයේ සේවා කාලය දීර්ඝ කර තිබුණි. ඉන්පසුව 2012 සැප්තැම්බර් සිට දෙසැම්බර් දක්වා රු.85,312 ක මුදලක් ආරක්ෂක සේවා සැපයූ අදාළ ආයතනය වෙත නිසි අධිකාරි බලයකින් තොරව ගොවා තිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශ අනුව , සමාලෝචිත වර්ෂය සඳහා ඉදිකිරීම් අභ්‍යාස හා සංවර්ධන ආයතනයේ මෙහෙයුම් ප්‍රතිඵලය සමාලෝචිත වර්ෂයේදී ලැබුණු රු.47,150,000 ක රජයේ පුනරාවර්තන ප්‍රදානය ගණන් ගැනීමෙන් පසු රු.78,758,145 ක ඌනතාවයක් වූ අතර ඊට අනුරූපව ඉකුත් වර්ෂයේ ලැබුණු රු.55,200,000 ක පුනරාවර්තන ප්‍රදාන ගණන් ගැනීමෙන් පසු එම වර්ෂයේ ඌනතාවය රු.77,929,027 ක් වූයෙන් රු.829,118 කින් ඌනතාවයේ වැඩිවීමක් දැක්වුණි. සමාලෝචිත වර්ෂයේ ඌනතාවය වැඩිවීමට හේතු වී තිබුණේ ආදායම් ඉපයීමේ ක්‍රියාකාරකම් සඳහා වැඩි වියදමක් දැරීමට සිදුව තිබුණ බැවිනි.

2.2 විග්‍රහාත්මක මූල්‍ය සමාලෝචනය

පහත සඳහන් නිරීක්ෂණයන් කරනු ලැබේ.

(අ) ඉදිකිරීම් අභ්‍යාස හා සංවර්ධන ආයතනයේ 260 ක් වන කාර්ය මණ්ඩලය, රු.මිලියන 727 ක් වටිනාකම වූ මුළු වත්කම් හා සමාලෝචිත වර්ෂය තුළ රජයේ ප්‍රදාන ලෙස ලැබුණ රු.මිලියන 87 ක් වූ රජයේ ආයතන උපයෝජනය කිරීමෙන් පසු ප්‍රතිඵලය රු.මිලියන 79 ක මෙහෙයුම් උනන්දුවක් විය. (ප්‍රාග්ධනය හා ප්‍රනාමවර්තන ප්‍රදානයන්)

(ආ) සමාලෝචිත වර්ෂය සඳහා ඉදිකිරීම් අභ්‍යාස හා සංවර්ධන ආයතනයේ උනන්දුව මුළු වත්කම් වලින් සියයට 11 ක් නියෝජනය වූ අතර, එය ඉකුත් වර්ෂයේ වූ සියයට 12 සමඟ සැසඳීමෙන් සියයට 1 ක හිතකර තත්ත්වයක් දැක්වුණි.

3. මෙහෙයුම් සමාලෝචනය

3.1 කාර්යසාධනය

පහත සඳහන් නිරීක්ෂණයන් කරනු ලැබේ.

(අ) සංවර්ධන අංශය

ඉදිකිරීම් අභ්‍යාස හා සංවර්ධන ආයතනයේ ප්‍රධාන අරමුණු වනුයේ ඉදිකිරීම් ක්ෂේත්‍රය සඳහා කොන්ත්‍රාත්කරුවන් ලියාපදිංචි කිරීම, ශ්‍රේණිගත කිරීම සහ දත්ත ගොනුවන් පවත්වාගෙන යාම, නව තාක්ෂණය ප්‍රවර්ධනය කිරීම, ඉදිකිරීම් ක්ෂේත්‍රයට අදාළ සම්මති හා නිර්දේශයන් සැපයීමය. ඉහත අරමුණු සහ පරමාර්ථ ලභාකර ගැනීම සඳහා ප්‍රධාන අංශයක් ලෙස සංවර්ධන අංශය ස්ථාපිත කර තිබුණි. අධ්‍යක්ෂ සහ නියෝජ්‍ය අධ්‍යක්ෂ ඇතුළුව කාර්ය මණ්ඩලය 19 කුගෙන් සමන්විත වී තිබුණි. ක්‍රමවත් සංයුක්ත සැලැස්මක් 2012 වර්ෂය සඳහා පිළියෙල කර තිබුණු අතර, අයවැයගත ආදායම රු.මිලියන 70 වන විට සත්‍ය ආදායම 2012 වර්ෂය සඳහා රු.මිලියන 75 ක් වී තිබුණි. සමාලෝචිත වර්ෂය තුළදී කාර්ය මණ්ඩලය සඳහා රු.මිලියන 10 ක වියදමක් දරා තිබුණි.

(ආ) පුහුණු අංශය

(i) ඉදිකිරීම් අභ්‍යාස හා සංවර්ධන ආයතනයේ සංයුක්ත සැලැස්මට අනුව, එහි ප්‍රධාන අරමුණු වන්නේ ජාතික ඉදිකිරීම් කර්මාන්තයට අවශ්‍ය පර්යේෂණ හා සංවර්ධන කටයුතු සිදුකිරීම, පුහුණු අවශ්‍යතා හඳුනාගැනීම හා මිනිස් බලය ඇගයීමය. නමුත්

කිසිදු පර්යේෂණ හා සංවර්ධන ක්‍රියාවක් ඉදිකිරීමේ අභ්‍යාස හා සංවර්ධන ආයතනය විසින් සිදුකර ඇති බවට ප්‍රමාණවත් සාක්ෂි විගණනයට ඉදිරිපත් නොවුණි.

- (ii) 2012 වර්ෂයේ ක්‍රියාත්මක කිරීම සඳහා වාර්ෂික ක්‍රියාකාරී සැලැස්මට ඇතුළත්කර තිබූ වැඩසටහන් 6 ක් වර්ෂය තුළ පවත්වා නොතිබුණි.
- (iii) පුහුණු අංශයේ තවත් එක් ප්‍රධාන අරමුණක් වන්නේ, ඉදිකිරීම් අංශයේ නියුතු පුහුණු කාර්මිකයන්ගේ ප්‍රවීණත්වය හා හැකියාවන් වැඩි දියුණු කිරීම සඳහා ජාතික වෘත්තීය සුදුසුකම් සහතිකපත් ප්‍රදානය කිරීම සඳහා අවශ්‍ය ජාතික වෘත්තීය සුදුසුකම් ඇගයීමේ ආයතනයක් පිහිටුවීමය. මීට අදාළව පහත නිරීක්ෂණයන් කෙරේ.
 - 2012 වර්ෂය සඳහා ජාතික වෘත්තීය සුදුසුකම (NVQ), පෙර දැනුම හඳුනාගැනීම (RPL) සඳහා පෙර ඇගයුම් වැඩසටහන් හතරක් සහ ජාතික වෘත්තීය සුදුසුකම (NVQ) / පෙර දැනුම හඳුනාගැනීම (RPL) සඳහා පූර්ණ ඇගයුම් වැඩ සටහන් 4 ක් පැවැත්වීමට අයවැයකර තිබුණද, කිසිදු වැඩසටහනක් 2012 වර්ෂයේදී පවත්වා නොතිබුණි.
 - ජාතික අවශ්‍යතාවයක් වශයෙන් සලකා ජාතික වෘත්තීය සුදුසුකම (NVQ) පැවැත්වීමට ආරම්භකර තිබුණද, පසුගිය වර්ෂ 3 ක කාලය තුළ පුද්ගලයන් 12,575 ක් සඳහා ජාතික වෘත්තීය සුදුසුකම (NVQ) පෙර ඇගයුම් වැඩ සටහන් මගින් දැනුම ලබා දී තිබූ අතර, ඉන් පුද්ගලයන් 1,423 ක් පමණක් පූර්ණ ඇගයුම් වැඩසටහන් සම්පූර්ණ කර තිබුණි. නමුත් වැඩසටහන සම්පූර්ණ කළ පුද්ගලයන්ගෙන් 1,017 ක් පමණක් සහතිකපත් ලබාගෙන තිබුණි.

(ඇ) ජනාවාස සැලසුම් සහ සංවර්ධන මධ්‍යස්ථානය (CHPD)

- (i) ජනාවාස සැලසුම් සහ සංවර්ධන මධ්‍යස්ථානයේ 2012 වර්ෂයේ මුළු ආදායම සහ වියදම පිළිවෙලින් රු.මිලියන 17.7 ක් සහ රු.මිලියන 17.6 ක් වූ අතර ඒ මත ලාභ ඉපයීමේ අනුපාතය සියයට 0.56 ක් පමණ වූ ඉතා අඩු අගයක් නියෝජනය විය.
- (ii) 2012 වර්ෂයේ වාර්ෂික ක්‍රියාකාරී සැලැස්මෙහි ඇතුළත් පාඩමාලා, සම්මන්ත්‍රණ සහ වැඩමුළු 8 ක් සමාලෝචිත වර්ෂය තුළදී පවත්වා නොතිබුණි.
- (iii) 2012 වර්ෂය තුළ පවත්වන ලද පාඩමාලා 5 ක් වාර්ෂික ක්‍රියාකාරී සැලැස්මෙහි ඇතුළත් ඉලක්ක ලඟකර ගැනීමට අපොහොසත් වී තිබුණි. ඒ අනුව ඉලක්කගත ආදායමෙන් සියයට 62 ක් ඉහත සඳහන් පාඩමාලාවලින් උපයාගෙන තිබුණ අතර එමගින් ජනාවාස සැලසුම් සහ සංවර්ධන මධ්‍යස්ථානයට රු.2,262,500 ක මුදලක්

උපයා ගැනීමට නොහැකිවී තිබුණි. කෙසේ වෙතත් ආදායම අඩුවීමට හේතු විශ්ලේෂණය කිරීමක් හා නිවැරදි කිරීමට ක්‍රියාමාර්ග ගැනීමක් සිදුකර නොතිබුණි.

(අ) ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානයට (CETRAC)

- (i) 2012 වර්ෂයේ මුළු ආදායම සහ වියදම පිළිවෙලින් රු.මිලියන 15.5 ක් සහ රු.මිලියන 46.5 ක් විය. එමගින් රු.මිලියන 31 ක අලාභයක් සිදු වී තිබුණි. ශුද්ධ ලාභ අනුපාතය සාමාන්‍ය සියයට 201 ක් වී තිබුණි.
- (ii) වාර්ෂික ක්‍රියාකාරී සැලැස්මෙහි ඇතුළත් ව්‍යාපෘති, වැඩසටහන් සහ ක්‍රියාකාරකම් 7 ක ඉලක්කගත ආදායම ලොකර ගැනීම සඳහා ක්‍රියාකර නොතිබුණි.

(ඉ) ක්‍රියාකරුවන් පුහුණු කිරීමේ මධ්‍යස්ථානය (OTC)

- (i) 2012 වර්ෂය සඳහා මුළු ආදායම සහ වියදම පිළිවෙලින් රු.මිලියන 28.8 ක් සහ රු.මිලියන 62.8 ක් විය. එයින් රු.මිලියන 34 ක අලාභයක් සිදුවී තිබූ අතර ශුද්ධ ලාභ අනුපාතය සාමාන්‍ය සියයට 118 ක් වී තිබුණි.
- (ii) වාර්ෂික ක්‍රියාකාරී සැලැස්මට අනුව, 2012 වර්ෂය සඳහා වැඩසටහන් 13 ක් ක්‍රියාත්මක කිරීමට අයවැය කර තිබුණද, වැඩසටහන් 11 ක් පමණක් ක්‍රියාත්මක කර තිබූ අතර, අතිරේකව නව වැඩසටහන් 4 ක් ක්‍රියාත්මක කර තිබුණි.
- (iii) වාර්ෂික ක්‍රියාකාරී සැලැස්මට අනුව, ක්‍රියාකාරකම් 1,055 ක් පවත්වා රු.මිලියන 16.4 ක ආදායමක් අපේක්ෂා කර තිබුණි. කෙසේ වුවද, ක්‍රියාකාරකම් 816 ක් පවත්වා රු.මිලියන 13.4 ක ආදායමක් පමණක් උපයාගෙන තිබුණි. පිළිවෙලින් ඩම්ප් ට්‍රැක් (Dump Truck) රියදුරු පුහුණු වැඩසටහන් සහ ක්‍රෝලර් ට්‍රැක්ටර් (Crawler Tractor) පුහුණු වැඩසටහන් 16 වරක් හා 12 වරක් ක්‍රියාත්මක කිරීමට අයවැයකර තිබුණද, එම කිසිදු ක්‍රියාකාරකමක් සමාලෝචිත වර්ෂය තුළ ක්‍රියාත්මක කර නොතිබුණි. වාර්ෂික ක්‍රියාකාරී සැලැස්මේ ඇතුළත් වැඩසටහන් 2 ක් ක්‍රියාත්මක නොකිරීමට හේතුව, ඉල්ලුම්කරුවන්ගේ ප්‍රතිචාරය අඩුකම නිසා බව සභාපතිතුමා විසින් මා හට දැනුම් දී තිබුණි.

(ඊ) උපදේශන අංශය

වාර්ෂික ක්‍රියාකාරී සැලැස්මෙහි ඇතුළත් (අංශයේ සමස්ත කාර්යසාධනය) ක්‍රියාකාරකම් හා සම්මන්ත්‍රණ 6 ක් වර්ෂය තුළ පවත්වා තිබුණද, අපේක්ෂිත ආදායම ලබාගැනීමට නොහැකි වී ඇති අතර, ඉන් උපයා ඇත්තේ එහි අපේක්ෂිත ආදායමින් සියයට 36 ක ප්‍රමාණයක් පමණි.

3.2 කළමනාකරණ අකාර්යක්ෂමතා

පහත සඳහන් නිරීක්ෂණයන් කරනු ලැබේ.

(අ) යන්ත්‍ර පිරිවැය වාර්තා (MCR) නියම ලෙස යාවත්කාලීන කර පවත්වාගෙන ගොස් නොතිබුණි. එමනිසා ගල්කුලමෙහි යන්ත්‍ර ක්‍රියාකරුවන් පුහුණුකිරීමේ මධ්‍යස්ථානයේ (OTC) පුහුණු කටයුතුවලට අදාළ ආදායම, වියදම ලාභ/අලාභ සහ අවත්වැයීයා පිරිවැය විගණනයේදී හඳුනාගැනීමට නොහැකි විය.

(ආ) ඉල්ලුම නිශ්චය කිරීමකින් තොරව රු.4,351,000 ක මුළු වියදමක් දරමින් කොන්ත්‍රාත්කරුවන් සඳහා වන නාමාවලීන් 2000 ක් මුද්‍රණය කර තිබුණි. තොරතුරු යල්පැනගොස් තිබීම හේතුවෙන්, පොත්වල විකුණුම් මිල අඩුකිරීමට සිදුවී තිබුණු අතර ඒ අනුව 2012 දෙසැම්බර් 31 දක්වා ආයතනයට රු.534,767 ක අලාභයක් සිදුවී තිබුණි. මේ වන විටත් යල්පැනගිය තොරතුරු ඇතුළත් පොත් 1,132 ක් වූ බැවින් පිරිවැය වූ රු.2,462,666 ක් අයකර ගැනීම සැක සහිතය.

(ඇ) ඉදිකිරීම් අභ්‍යාස හා සංවර්ධන ආයතනය, වයඹ ක්‍රියේටිව් ඉන්ජිනියරින් කොන්සෝටියම් (WCEC) ආයතනය සමඟ පළාත් ඉදිකිරීම් පුහුණුකිරීමේ ඉල්ලුම් පිරිමැසීම සඳහා 2012 සැප්තැම්බර් 16 දින අවබෝධතා ගිවිසුමක් අත්සන්කර තිබුණි. ඒ සම්බන්ධයෙන් පහත සඳහන් නිරීක්ෂණයන් කෙරේ.

(i) ඩිප්ලෝමා පාඨමාලාව 2012 සැප්තැම්බර් 30 දින ආරම්භ කර තිබූ නමුත් ඉදිකිරීම් අභ්‍යාස හා සංවර්ධන ආයතනයට අදාළ කොටස වන රු.143,500 පාඨමාලාව ආරම්භයේදී ලැබී නොතිබුණි.

(ii) තවද, ජනාවාස සැලසුම් සහ සංවර්ධන මධ්‍යස්ථානය (CHPD) මගින් WCEC ආයතනයට කිසිදු ඉන්වොයිසියක් විගණිත දිනය වූ 2013 ජනවාරි 31 දින වන විටත් නිකුත්කර නොතිබුණි. මෙම තත්ත්වය තුළ ජනාවාස සැලසුම් සහ සංවර්ධන මධ්‍යස්ථානයෙහි දුර්වල අභ්‍යන්තර පාලන ක්‍රමවේදයක් ක්‍රියාත්මක වන බව විගණනයේදී නිරීක්ෂණය විය.

(iii) ඉදිකිරීම් අභ්‍යාස හා සංවර්ධන ආයතනය මෙම පාඨමාලාව මෙම අවබෝධතා ගිවිසුමේ ඇතුළත් කොන්දේසි යටතේම 2011 වර්ෂයේදී රාජ්‍ය ආයතනයක් සමඟ පවත්වාගෙන ගොස් තිබුණ අතර ප්‍රමාණවත් වාසියක් නොමැතිව පොද්ගලික පාර්ශවයක් සමඟ අවබෝධතා ගිවිසුමක් අත්සන් කිරීමේ හේතුව තේරුම් ගැනීමට අපහසුය.

(ඇ) සියුන් 32 කු වෙනුවෙන් රු.533,333 ($50,000 \times 32 \times 1/3$) ක මදලක් ජාතික ආධුනිකත්ව හා කාර්මික පුහුණු අධිකාරියෙන් (NAITA) ලැබී තිබුණි. කෙසේවෙතත්, විගණිත දිනය වන 2013 මාර්තු 11 දින වන විටත් ඉදිකිරීම් අභ්‍යාස හා සංවර්ධන ආයතනය මගින් ඉන්වොයිස් නිකුත්කර නොතිබුණි.

(ඉ) තොග පාලනය

මූල්‍ය ප්‍රකාශනවල රු.194,121,235 ක් තොග පෙන්වා තිබූ අතර ඒ සම්බන්ධයෙන් පහත නිරීක්ෂණයන් කෙරේ.

(i) රු.181,140 ක් වටිනා වශ්‍ය 1997 සිට නිෂ්ක්‍රීයව ගබඩාවේ පැවතුණි.

(ii) ඉදිකිරීම් අභ්‍යාස හා සංවර්ධන ආයතනයේ තොගය, ජංගම වත්කම් වලින් 78% ක් හා මුළු වත්කම් වලින් සියයට 27 ක් නියෝජනය වූ අතර මෙම තත්ත්වය වර්ෂ කීපයක් තිස්සේ පැවතුණි. එමනිසා ආයතනයේ ප්‍රාග්ධනය, තොග මත අවහිරකර තබාගෙන තිබුණ අතර, එය ආයතනයේ මූල්‍ය තත්ත්වයට අහිතකර ලෙස බලපෑමට ඉඩ තිබේ.

(iii) ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානයේ ගබඩා සම්බන්ධයෙන් පහත නිරීක්ෂණයන් කෙරේ.

- වර්ෂ 10 කට වඩා වැඩි කාලයක් පාරිච්චි නොකරන ලද තොග විශාල සංඛ්‍යාවක් තිබුණ අතර, ඉන් සමහර තොග 1997 වර්ෂයේ සිට පාරිච්චි කර නොතිබුණි.
- සමහර තොගයන් යල්පැන ගොස් තිබුණ අතර, වටිනාකම් ඉදිරිපත්කොට නොමැති නිසා එම තොගයන් අගයකිරීමට විගණනයේදී නොහැකි විය.
- අදාළ මැෂින් සහ උපකරණ නොමැතිව, සමහර අමතර කොටස් ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානයේ තිබුණි.

3.3 ආර්ථික නොවූ ගනුදෙනු

පහත සඳහන් නිරීක්ෂණයන් කරනු ලැබේ.

(අ) දේශීය ආහාර ප්‍රචලිත කිරීම සඳහා ඉදිකිරීම් අභ්‍යාස හා සංවර්ධන ආයතනයේ අරමුණුවලට පරිබාහිරව පුද්ගලික පාර්ශවයක් සමඟ 2011 වර්ෂයේ පෙබරවාරි මාසයේ සිට වර්ෂ 6 ක් සඳහා ගිවිසුමක් අත්සන්කර තිබුණි. මේ සම්බන්ධයෙන් පහත නිරීක්ෂණයන් කෙරේ.

(i) එළඹ ඇති ගිවිසුමට අනුව, පුද්ගලික පාර්ශවය විසින් වර්ෂයකට සියයට 10 ක වැඩිවීමක් වන පරිදි මාසයකට රු.17,500 ක කුලියක් ගෙවිය යුතුය. මෙම කුලියෙහි විදුලිය, ජලය සහ ආරක්ෂක සේවා පිරිවැය ඇතුළත් වේ. පිරිවැය වාසි විශ්ලේෂණයට අනුව, ඉදිකිරීම් අභ්‍යාස හා සංවර්ධන ආයතනය විසින් පෞද්ගලික පාර්ශවය වෙත එහි ආදායමට වඩා විශාල වියදමක් දැරීමට සිදු වී තිබූ අතර, මෙය ආර්ථික නොවන ගනුදෙනුවක් ලෙස නිරීක්ෂණය වේ.

(ii) ගිවිසුම අනුව, වර්ෂ 6 ක කාලපරිච්ඡේදය තුළදී ගිවිසුම අවසන්කරනු ලැබුවහොත්, ඉදිකිරීම් අභ්‍යාස හා සංවර්ධන ආයතනය විසින් පෞද්ගලික පාර්ශවය වෙත භාවකාලික ගොඩනැගිල්ල සඳහා රු.525,000 ක මුදලක් ගෙවිය යුතු අතර මෙය අහිතකර තත්ත්වයක් ලෙස හඳුනාගත හැකිය.

(ආ) පෞද්ගලික ගරාජ තුළත් වාහන අවුත්පැයව සඳහා රු.5,232,728 ක් වැයකර තිබුණි. කෙසේවෙතත්, මෙම අවුත්පැයවන ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානයේ වැඩ හල තුළ සිදුකරනු ලැබුවේ නම් පිරිවැය අධිකරගත හැකිව තිබූ බව නිරීක්ෂණය විය.

3.4 අනුවිත හෙලිදරව්කිරීම්

කතරගම, අනුරාධපුර සහ ක්‍රියාකරුවන් පුහුණු කිරීමේ මධ්‍යස්ථානය (OTC) තිරිපන් හි සංචාරක නිවාස පිහිටි ඉඩමිහි අයිතිය ආයතනයට නොමැති වුවද, පිළිවෙලින් රු.2,321,208 , රු.1,360,215 සහ රු.16,582,992 ක් ඉදිකිරීම් අභ්‍යාස හා සංවර්ධන ආයතනයේ මූල්‍ය ප්‍රකාශවල දේපළ, පිරිසත හා උපකරණ යටතේ ප්‍රාග්ධනිකකර පෙන්වා තිබුණි. මෙම ඉඩම් ඉදිකිරීම් අභ්‍යාස හා සංවර්ධන ආයතනය නමින් අත්පත්කර ගැනීමට ඉදිකිරීම් අභ්‍යාස හා සංවර්ධන ආයතනය කිසිදු ක්‍රියාමාර්ගයක් ගෙන නොතිබුණි.

3.5 වෙනත් රාජ්‍ය ආයතන වෙත ලබාදුන් ආයතනයේ සම්පත්

පහත සඳහන් නිරීක්ෂණයන් කරනු ලැබේ.

- (අ) වෙනත් රාජ්‍ය ආයතනවල නිලධාරීන් හා සේවකයන් වන බාහිර පාර්ශවයේ හත්දෙනෙකුට ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානයේ ගොඩනැගිලි තුළ පවතින වායුසමනයකළ හා නොකළ කාමර 4 ක් නොමිලේ ලබාදී තිබුණි. එහි ප්‍රතිඵලයක් ලෙස රු.3,737,532 ක තක්සේරු කරන ලද අලාභයක් ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානයට සිදුවී තිබුණි.
- (ආ) 2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛය අනුව, ඉදිකිරීම් අභ්‍යාස හා සංවර්ධන ආයතනය සේවකයන් අමාත්‍යාංශයට හෝ වෙනත් ආයතනවලට නිදහස් නොකළ යුතු වුවත්, නියමිත අනුමැතීන් නොමැතිව නිලධාරීන් තිදෙනෙකු රේඛීය අමාත්‍යාංශයට ලබාදී තිබුණි. තවද, රු.1,932,704 ක මුදලක් සමාලෝචිත වර්ෂයේදී නිදහස් කරන ලද නිලධාරීන්ට වැටුප් වශයෙන් ගෙවා තිබුණි.

3.6 මානව සම්පත් කළමනාකරණය

පහත සඳහන් නිරීක්ෂණයන් කරනු ලැබේ.

- (අ) 2010 මැයි මාසයේ සිට ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානයෙහි අධ්‍යක්ෂ තනතුර පුරප්පාඩුව පැවතුණි. ඊට අමතරව ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානයෙහි තනතුරු 26 ක් පුරප්පාඩුව පැවතුණ අතර පුහුණු පාඨමාලාවලට සාප්‍රථ සම්බන්ධවන පුහුණු නිලධාරීන්, ඉංජිනේරු සහයකයින්, ප්‍රදර්ශකයින් මෙයට ඇතුළත්ව තිබුණි. මෙය ඉදිකිරීම් යන්ත්‍රෝපකරණ පුහුණු කිරීමේ මධ්‍යස්ථානය සපයන පුහුණු පාඨමාලාවල ගුණත්වයට අහිතකර ලෙස බලපෑමට ඉඩ තිබේ.
- (ආ) 2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛයෙහි විවිධ ක්ෂේත්‍රයන්හි නියුතු රාජ්‍ය ව්‍යාපාරවල මානව සම්පත් පාලනය සහ පරිපාලනය සම්බන්ධව මාර්ගෝපදේශයන් සපයයි. මේ සම්බන්ධව පහත නිරීක්ෂණයන් කෙරේ.
 - (i) ඉදිකිරීම් අභ්‍යාස හා සංවර්ධන ආයතනයේ ජ්‍යෙෂ්ඨ කළමනාකරණ තනතුරු එනම් අභ්‍යන්තර විගණක, මූල්‍ය අධ්‍යක්ෂ සහ මෙහෙයුම් පුහුණු සහකාර අධ්‍යක්ෂ ඇතුළත්ව වැඩබලන තනතුරු 19 ක් ඇතිකර තිබුණි. ඊට අමතරව අධ්‍යක්ෂ මණ්ඩලයේ එකඟත්වයකින් තොරව සභාපති විසින් පත්වීම් 16 ක් අනුමත කර තිබුණි.

- (ii) කාර්යාල සහායක ලෙස තනතුරු නාමයක් ලබාදී තබූ පුද්ගලයෙකු රියදුරු වශයෙන් 2011 සැප්තැම්බර් 01 වන දින සිට රාජකාරී ලබා දී තිබුණි. තවද, වෙනත් පුද්ගලයෙකු එම අංශයේම කාර්යාල සහායක ලෙස පත්කර තිබුණි.

- (iii) 2011 නොවැම්බර් 21 දින සිට සාමාජිකයින් 5 දෙනෙකුට වැඩබලන ආරක්ෂක සුපරීක්ෂකවරු ලෙස පත්කර තිබූ අතර ඔවුන් අඛණ්ඩව වැඩ බැලීමේ තනතුරුවල සිටින අතර, ආරක්ෂක සුපරීක්ෂකවරු ලෙස ස්ථිර තනතුරුවලට පත්කිරීම නොසලකාහැර තිබුණි.

- (iv) ඉදිකිරීම් අභ්‍යාස හා සංවර්ධන ආයතනයේ බඳවාගැනීම් පටිපාටිය (SOR) සම්බන්ධයෙන් පහත නිරීක්ෂණයන් කෙරේ.
 - ආයතනයේ බඳවාගැනීම් පටිපාටියෙහි (SOR) එක් එක් අංශයන්හි නියෝජ්‍ය අධ්‍යක්ෂවරුන්ට අදාළව නියත “රැකියා විස්තරයක්” (Job Description) නොතිබුණි. එමනිසා ඔවුන් විසින් ඉටුකර තිබූ කාර්යයන් ඇගයීමට නොහැකි විය.
 - බඳවාගැනීමේ පටිපාටියේ සමහර තනතුරුවලට අදාළව “රැකියා විස්තරයක්” පැවතියද එය කාර්ය මණ්ඩල කාර්ය ලැයිස්තු පිළියෙල කිරීමේදී සැලකිල්ලට ගෙන නොතිබුණි. එමනිසා බඳවාගැනීම් පටිපාටියෙහි අරමුණු ලභාකරගෙන ඇත්ද යනවග විගණනයේදී නිර්ණය කිරීමට නොහැකි විය.

4. ගිණුම්කටයුතුභාවය සහ යහපාලනය

4.1 සංයුක්ත සැලැස්ම

පහත සඳහන් නිරීක්ෂණයන් කරනු ලැබේ.

- (අ) 2003 ජුනි 02 දිනැති අංක පීර්ඩී/12 දරන රාජ්‍ය ව්‍යාපාර චක්‍රලේඛයෙහි මාර්ගෝපදේශයන්ට අනුව, සංයුක්ත සැලැස්ම පිළියෙල කර නොතිබුණු අතර මේ සම්බන්ධව පහත නිරීක්ෂණයන් කරනු ලැබේ.
 - (i) ඉඩම්, ගොඩනැගිලි, මෙහෙයුම් පහසුකම්, මානව සම්පත් වැනි තිබෙන සම්පත් සහ අවශ්‍ය කලමනාකරණ නිපුණතා පිළිබඳව සංයුක්ත සැලැස්මෙහි දක්වා නොතිබුණි.

 - (ii) සංයුක්ත සැලැස්මෙහි ඉදිකිරීම් අභ්‍යාස හා සංවර්ධන ආයතනයේ ප්‍රබලතා හා දුර්වලතා හා බාහිර බලපෑම් සහ අවස්ථා විශ්ලේෂණය කර සැලකිල්ලට ගෙන නොතිබුණි.

(iii) මූලික කාර්ය සාධක දර්ශක තීරණයකට සංයුක්ත සැලැස්මෙහි ඇතුළත් කර නොතිබුණි.

(ආ) මානව සම්පත්, අලෙවිකරණ හා ප්‍රචාරණ අංශයන් 2013 අප්‍රේල් 16 වන විගණන දිනය දක්වා ස්ථාපිත කර නොතිබුණි. කෙසේ වුවද සමාලෝචිත වර්ෂය තුළ මෙම අංශයන් මගින් සිදුකිරීමට අපේක්ෂිත සමහර ක්‍රියාකාරකම් සංයුක්ත සැලැස්ම මගින් හඳුනාගෙන තිබුණි. තවද, ඉහත අංශයන් දෙක ඉදිකිරීම් අභ්‍යාස හා සංවර්ධන ආයතනයේ සංවිධාන සටහනෙහි හඳුනාගෙන නොතිබුණි.

(ඇ) 2012 වර්ෂය තුළ ඉදිකිරීම් යන්ත්‍රෝපකරණ පුනුණු කිරීමේ මධ්‍යස්ථානය විසින් උපදේශාත්මක සේවා පවත්වාගෙන ගොස් නොතිබුණි. කෙසේවෙතත් ඉදිකිරීම් උපකරණ හා මැෂින් නඩත්තු කිරීම මත වන උපදේශාත්මක සේවා සැපයීම අංශයේ ප්‍රධානම ක්‍රියාකාරකමක් ලෙස සංයුක්ත සැලැස්මෙහි සඳහන්කොට තිබුණි.

4.2 ක්‍රියාකාරී සැලැස්ම

පහත සඳහන් නිරීක්ෂණයන් කරනු ලැබේ.

(අ) සැලසුම් කළ කාල පරිච්ඡේදය තුළ ඉටුකර ගත යුතු පරමාර්ථ හා ඉලක්ක සම්බන්ධයෙන් කළමනාකරුවන්ගේ වගකීම් පැහැදිලිව හඳුනාගෙන නොතිබුණි.

(ආ) මූල්‍ය අංශයට අදාළව 2012 වර්ෂය සඳහා ක්‍රියාකාරී සැලැස්මක් පිළියෙල කර නොතිබුණි.

(ඇ) අධ්‍යක්ෂ මණ්ඩලය විසින් 2012 වර්ෂයේ සිට හැම අංශයක්ම හා පුනුණු මධ්‍යස්ථානයක් විසින්ම ක්‍රියාත්මක කළ යුතු ආදායම් ඉපැයීමේ කාර්යයන් කිහිපයක් වෙනමම යෝජනා කර තිබුණි. කෙසේවුවද, 2012 වර්ෂය සඳහා පිළියෙල කර තිබූ ක්‍රියාකාරී සැලැස්ම ඒ අනුව සංශෝධනයකට නොතිබුණි.

(ඈ) මාලදිවයින සහ දකුණු ආසියාවේ අභ්‍යාසලාභීන්ට ඉදිකිරීම් උපකරණ පුනුණු පාඨමාලාවන් පැවැත්වීමට වාර්ෂික ක්‍රියාකාරී සැලැස්මෙහි ඇතුළත්කර ඇති නමුත්, කිසිදු විදේශික අභ්‍යාසලාභියෙකුට පසුගිය වර්ෂ කිහිපය තුළ පුනුණු කිරීම් කටයුතු සිදුකර නොතිබුණි. විදේශිකයන් ආකර්ශනය කර ගැනීමට ක්‍රියාමාර්ගයන් සහ ඵලදායී අභ්‍යාසලාභීන් සහභාගී නොවීමට හේතු විශ්ලේෂණය කිරීමක් සහ සලකාබැඳීමක් ඉදිකිරීම් අභ්‍යාස හා සංවර්ධන ආයතනය විසින් කර නොතිබුණි.

4.3 අයවැය පාලනය

අයවැය සහ තථ්‍ය ආදායම හා වියදම අතර සැලකිය යුතු විචලනයන් නිරීක්ෂණය වූයෙන් අයවැය ලේඛනය ව්‍යුහගත කළමනාකරණ පාලන කාරකයක් ලෙස භාවිතා කර නොතිබුණු බව දක්නට ලැබුණි.

5. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු මුදල් පනතේ 13(7)(ඒ) වගන්තිය ප්‍රකාරව නිකුත් කරන ලද මාගේ විස්තරාත්මක වාර්තාව මගින් ඉදිරිකිරීම් අභ්‍යාස හා පුනුණු කිරීම් ආයතනයේ සභාපතිවරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

- (අ) ගිණුම්කරණය හා ගිණුම්කරණ වාර්තා පවත්වාගෙන යාම
- (ආ) ලැබීම් හා ගෙවීම්
- (ඇ) අයවැය
- (ඈ) ඉලක්කයට අනුව කාර්ය සාධනය මැනීම
- (ඉ) අත්තිකාරම් නිරවුල් කිරීම
- (ඊ) ඉන්වොයිසි නිකුත් කිරීම
- (උ) වත්කම් කළමනාකරණය